

## د ډاکټر راج ولي شاه خټک په کلام کښې معنوي ښکلاگانې

Semantical Aesthetics in the Poetry of Dr. Raj Wali Shah Khattak

شريف الله خان خټک \*

### Abstract:

The well known great poet, writer, critic, researcher and intellectual of Pashto language and literature Prof Dr. Raj Wali Shah Khattak (Jan 1952 – July 2015) was born at Dak Ismail Khel district Nowshera. He worked as director of Pashto Academy, University of Peshawar from 1995 to 2004, his contributions for Pashto literature are incredible and authentic. He wrote many books like Da Pukhto Adabi Tahreekona, Zeest Rozgar da Faqir Jamil Baig, Da Rahman pa sher, Rohi Mataluna, Pashtunwali, Da Rang awo noor shayer, Intruduction to Pashtun culture, An Intangible Heritage, Sangzaar and Rohalogy etc, he also wrote more than sixty research articles, and has compiled more than hundred critical reviews on various books. Dr Raj Wali Shah Khattak had a vast study of eastern as well as western literature. He was also aware of Pashtun psychology. He tried their best to keep his nation active and aware by his unique, sweet and soft style of writing & speaking. He also concentrate on the literary and structural aesthetic of writing. In this article the semantical aesthetic aspect of Dr Raj wali shah poetry will be discussed.

**Key words:** Raj Wali Shah Khattak, Literary contributions, semantical aesthetic aspect of poetry.

پروفېسر ډاکټر راج ولي شاه خټک د پښتني وطن يو باشعوره، باتور، ملت پاله شاعر، اديب، محقق، نقاد، دانشور، مؤرخ، د ادب يو لوی پوهاند او يو شمله وړ مشر و. ډاکټر صاحب ډېره فراخه مطالعه لرله. د مشرقي علومو سره سره ئې د عربي نړۍ د ترقۍ او ښيرازۍ په راز ژور نظر درلوده. هغه د خپل پښتون ملت د فطرت نه هم ښه خبر و. ځکه ئې د نظم هم د نثر په خپل منفرد او ځانگړي انداز کښې خوږه پسته او شيرينه ژبه د پښتون وینښ ساتلو شعوري هڅې او کوششونه کړي دي. بې شکه ډاکټر راج ولي شاه خټک د خپلې مورنۍ ژبې او ادب داسې خدمت کړی دی چې په ادبي نړۍ کښې ئې نوم لکه د نمر څرکند دی. هغه په خپل ټول درې شپېته کاله ژوند کښې شپاړس چاپ، څلور ناچاپ کتابونه، په سوونو تحقيقي او تنقيدي مقالې، په سوونو مقدمې او سريزې، بلها د رېډيو او ټيلي ويژن او رېډيو پروگرامونو په شکل کښې يوه ډېره لويه او درانه پښتو ادب ته ورپېرزو کړې ده.

\* PhD. Scholar, Pashto Academy, University of Peshawar

د سنگزار شاعري، څنگه وجود وموندو او وده ئې وکړه. په دې اړه راج ولي شاه خټک د دوو کسانو مندوي دی چې يو ئې د خپل سکول استاذ محترم اقبال شاه ياد کړی چا به چې په شعوري يا غېر شعوري توگه د سکول په زمانه کښې په دغه لار د ډاکټر راج صېب حوصله افزائي کوله. دوهم ئې د ډاکټر راج ولي شاه خټک کليوال ، د وړوکوالي ملگری دوست او يار پروفېسر ډاکټر يار محمد مغموم خټک.

په ذکر شوي اثر سنگزار کښې چې مونږ ته دومره رنگا رنگ گلونه او غنچې په نظر راځي. د هغې محرکات او اسباب د پښتو ادب د جديد دور د هغو ځلنده ستورو لوړ فکره مشرانو، قربت اثر دی. د چا په همنشيني کښې چې سنگزار د قامي شاعري، د قام بېداري، پښتون سوکالي، او پښتني ټولني د اصلاح رنگونه د اجمل بابا نه، د رومانيت او فلسفې وړانگې د غني خان ارتکاز، د عرفاني پلوشو پر قا په کښې د حمزه بابا عقيدت او ملگرتيا باندې دلالت کوي. د مقدار په ځای د معيار سوچ د پښتو جديد ادب لوی نقاد قلندر مومند پرتو بنائي. ځکه سنگزار د ټولني ثقافتي او کلتوري روزنه، تصوف، حکمت، بصيرت، رومانيت او فلسفې رنگونه شوخ دي. د دغه خبرو اقرار راج ولي شاه خټک په خپله هم کړی ليکي:

”زه که سترگې غروم رڼايي وينم او که سترگې پټې کړم هم ئې رڼا زما په ذهن خوره وي. هغه ستر غرونه چې زما فکر ته ئې رڼا هم بخښلې ده او زه ئې د شعر د صلاحيت هم قابل کړی يم. په ادبي دنيا کښې ئې د قدم کښېښودو همت را کړی هم حوصله او هم ئې په پښتو ودرولی

يم ستر غني خان ، لوی شاعر او صوفي حمزه شنواري او گران قلندر مومند دي“ (۱)

د سنگزار شاعري هم مقصدي ده هم ډېره رنگونه لري. ځکه چې شاعر په کومه ادبي زمکه شباب ته رسېدلی دی. د هغې تړون او جوړښت تر کلاسيک رنگونو غزېږي. په سنگزار کښې مونږ ته ټولنيزې، قامي، اصلاحي، روحاني، تصوفي او روماني کرښې ډېرې په بلانگه په نظر راځي. د شاعري دغه متنوعه برخې په ټول پوره ښکاري.

ډاکټر صېب چې د شعر په شعريت او د ښه شعر په روح ښه خبر او برلاسی وو. ځکه ئې د سنگزار په څېر پښتو ادب ته داسې بېلگه ډالۍ کړې چې هر يو شعر او صنف ئې نه يواځې د ښکلا او زړه راښکون نخښې لري بلکې د شعري ادب په معياري اثارو کښې شمارل کېږي. په سنگزار کښې مونږ ته شعر ډېر هنري اړخونه په نظر راځي. ډاکټر صېب د شعر ټول اصناف ډېر په هنر او په ډېر سم ځای راوړي. او د شعر گلورين بدن ئې پرې نور هم ماه جبين کړی دی. کوم چې د لوستونکي احساساتو او جذباتو ته نوره هم تندي او چستې بخښي. لوستونکي په خپل ځان کښې مستغرق کوي. شلمه پېړۍ، د علم و فن پېړۍ، شمارل کېږي. په دغه پېړۍ کښې نوي نوي علمونه رابرخپره کړی شول او هم لگيا دي رابرخپره کېږي. د تخليق ، تحقيق او تنقيد نوي نوي زاوئې وضع شوې. د علم و فن زړه پنگه د

نوي تحقيق او تنقيد په اساس و سنجولی شوه. دلته په دغه ليک کښې مونږ د راج ولي شاه صېب د شاعری فني اړخ خپرو.

علم بدیع د شعري تنقيد اصطلاح ده. چې د کلام بنائست پرې معلومېږي. يعنې علم بدیع هغه علم دی که چېرې هغه په يو کلام کښې په کار راوستی شي نو په کلام کښې به حسن او ښکلا پېدا شي. څنگه چې د يوې ناوې ښکلا او زېبایي په کالي پتري کېږي، دغه شان په کلام کښې اراش، زېبائي او ښکلا د علم بدیع په اساس راوړلی شي. پروفېسر انور جمال د علم بدیع په حقله ليکي:

”یہ شعری تنقيد کی ایک اصطلاح ہے۔ کلام خصوصاً شاعری می دلایوی اور خوبصورتی پیدا کرنے کے ذرائع کو بدیع کہتے ہیں۔ یہ ذرائع تخلیق شعر کے وہ ایجنٹ ہیں جو کلام کو خوشنما بناتے ہیں اور ذوق سلیم پر نہایت خوشگوار اثر چھوڑتے ہیں۔۔۔ علم بدیع وہ علم ہے جس میں کلام کی خوبیوں سے بحث کی جاتی ہے۔“ (۲)

**ژباړه:** دا د شعري تنقيد اصطلاح ده. په کلام کښې په خاصه توگه په شاعری کښې رڼه رابښکون او ښکلا پېدا کولو وسیلو ته بدیع وئیلی شي. دا وسیلې د شاعری هغه استازي دي چې کلام ښکلی کوي او په ذوق سلیم ډېر ښکلی اغېز اچوي.۔۔ علم بدیع هغه علم دی چې په هغې کښې د کلام په خوبیانو بحث کولی شي.

پروفېسر ډاکټر جاوېد خليل په خپله مقاله کښې ليکلي.

”لکه څنگه چې په خوراک کښې مالگه ضروري وي دغه شان د بدیع صنائعو شته والی هم د کلام په ښکلا او حسن کښې مهم رول لوبوي. لکه څنگه چې په خوراک کښې مالگه په مناسب مقدار استعمالول په کار وي چې خوراک ډېر مالگين نه شي هم دغسې د بدیع صنائعو د استعمال سرحد پېژندل ډېر ضروري دي. چې د کلام په حسن، ښکلا او خوږوالي اثر پرېباسي.“ (۳)

دغه محاسن په دوه قسمه دي. لفظي صنعتونه او معنوي صنعتونه. راج ولي شاه خټک د بدیع دواړه قسمونه په خپله شاعری کښې استعمال کړي دي. يعنې د خپل کلام زېبائي، بنائست او ښکلا سېوا کولو کښې مدد ترې اخستی دی. ياده دې وي چې دغه صنعتونه راج ولي شاه خټک په ارادي نه بلکې د خپل علمي لوړتيا له کبله په غېر ارادي او فطري توگه راوړي چې د کلام خوند او مزه ئې يو په دوه کړې ده. دلته په دغه ليک کښې د کلام معنوي صنعتونو يا ښکلا ته کتنه کوو.

### معنوي صنعتونه يا معنوي ښکلاگانې:

په کلام کښې د معنې په اساس جذبیت، حسن او ښکلا پېدا کولو فن ته معنوي صنعت، ښکلا يا صنائع معنوي وئیلی شي. يا په نورو ټکو کښې داسې وئیلی شو چې د علم بدیع هغه فن چې د معنوي بنائست په اساس د کلام خوبیانو سره بحث کوي. د صنائع معنوي ډېر قسمونه دي. خو دلته مونږ هغه قسمونه د بحث لاندې راولو چې د راج ولي شاه خټک په کلام کښې شتون لري.

**صنعت تضاد يا طباق:**

په شعر کښې دوه داسې لفظونه راوړل چې معنې ئې د يو بل متضاد وي علم بديع کښې ورته صنعت طباق يا صنعت تضاد وييلی شي. لاندیني شعرونه د صنعت طباق يا صنعت تضاد ښکلې نمونې لري لکه "سبائي" بېگائي، "دروغ" ريښتيا، وصل "هجر"، دسود "زيان"، دروغ "رشتيا"، شپو "ورځو"، تيرې "درنا".

سبائي په مخه راغله بېگائي په مخه راغله  
 که رڼا وه که تياره وه رسوائي په مخه راغله<sup>(۴)</sup>  
 ماته قاصد چرې دروغ او نه وي  
 تاته ريښتيا خبره تل نه کوي<sup>(۵)</sup>

تاؤ د وصل، که نا، تاؤ د هجر زيات دی  
 چې راگرځي سحر څه ته افتاب گرځي<sup>(۶)</sup>

چې هر کار د دوکاندار په نظر گوري  
 ددنيا دسود او زيان سره په جنگ يم<sup>(۷)</sup>

نه دروغ شم نه رشتيا درته وييلی  
 زما مينه دې دا ستا په زړه الهام شي<sup>(۸)</sup>

څه مطلب د ژوند د شپو او ورځو نه  
 پوئ نه شوم په بد باندې په ښه باندې<sup>(۹)</sup>

گرم جوشي شوه له دې ښاره ورکه  
 بازار که تود دی خو ساړه خلق دي<sup>(۱۰)</sup>

ستا د زلفو او د مخ په مخ اباد شوم  
 د تيرې او د رڼا ځينې ازاد شوم<sup>(۱۱)</sup>

**صنعت ايھام:** ٲه شعر ڪنٻي ڊاسي خبره ڪول ، ڊاسي لفظونه راورل چي ڊوي معنيٰ تري اخستي شي ۔ يوه نردي او بله لري ۔ اڪثر ڊ شاعر مقصد هغه لري معنيٰ وي ڪومي ته چي ذهن زر نه رسي ، صنعت ايھام وئيلي شي ۔ لڪه شاعر وائي اڪر چي ستا ڊيدن ته ڊيره فاصله ده بيا هم ستا ياد زما مشغله ده خلق تري ڊائريڪٽ ڊ يار ڪور فاصله مطلب اخلي او شاعر تري خانه ڪعبه يا ڪنبد خضرا ۔ ٲه دغه بل شعر ڪنٻي عام لوستونڪي محبوب ته محاطب ڪيري او ڊ شاعر مراد تري ڊ الله ٲاك ذات ڊي ۔

ستا يادونه زما بنڪلي مشغله ده  
ڪه ڊيدن ته ڊي بي حده فاصله ده (۱۲)

ڊا چي ته ٲري وړاندي تلي نه شي ايسار شوي  
ٲه ڊا لازه ڪنٻي ڊ چا وړان شوي ٲل ڊي (۱۳)

ٲه ٲته ٲوي نه يم ڪه نه ٲوهڀرم  
زره ڪنٻي مي اوسي راته ٲته نشته (۱۴)

#### لف و نشر :

ڊ لف لغوي معنيٰ ده: راغونڊول ۔ او ڊ نشر لغوي معنيٰ ده: غورول، خورول ۔ ٲه شعر ڪنٻي ڊ خو خيزونو يو خاي ڊڪر ڪولو نه ٲس ڊاسي نور خه خيزونه ڊڪر ڪول چي ڊ اول سره ئي مناسبت او مطابقت وي ۔ صنعت لف و نشر بللي شي ۔ ورومي ۔ برخي ته لف او چي مطابقت ٲيدا ڪوي ، ورته نشر وئيلي شي ۔ ٲروفيسر انور ٲه حقله ليڪي :

”لف و نشر سے مراد لپيٽا اور پھيلانا ہے ۔ ڪلام ميں پہلے چند چیزوں کا ذکر کرنا (لف) اور اس کے بعد ان چیزوں کو با ترتيب يابے ترتيب بيان کرنا (نشر) لفظ و نشر کہلاتا ہے ۔ لف و نشر صنعت ڪلام ہے ۔ جس سے سماعت ٲرايڪ خاص آهنگ ڪي ضرب ٲڑتي ہے ۔ جس سے لطافت و جمال ٲيدا هوتا ہے۔“ (۱۵)

**ڙٲاره:** ڊ لف و نشر نه مراد ويړول او غورول ڊي ۔ ٲه ڪلام ڪنٻي ورومي ڊ خو خيزونو ڊڪر ڪول (لف) او ڊي نه ٲس ڊ هغه خيزونو ٲه ترتيب يا بي ترتيبه بيانولو (نشر) ، ته لف و نشر وئيلي شي ۔ لف و نشر هغه صنعت ڊي چي ڊ هغي ٲه اور ٲڊو ڊاسي يو خاص اهنگ محسوس ٲري چي اور ٲڊونڪي ته جمال او لطافت بخني ۔

سترگي ڊي وي، زلفي ڊي وي، شونڊي رخسارونه وو  
زه لڪه ماينام او شپه، سحر او غرمه يون شومه (۱۶)

**لف و نشر مرتب:** ڪله چي ٲه شعر ڪنٻي اول ڊ يو خو خيزونو ڊڪر وشي بيا وروسي ٲه ٲه ترتيب سره ڊ نورو خو خيزونو ڊڪر ڊ مطابقت ٲه طور وشي، لف و نشر مرتب بللي شي ۔ يا ڪله چي شعر ٲه ورومي ۔

مصرعه کښې د دوو يا زياتو څيزونو ذکر کول او بيا په دوهمه مصرعه کښې په شمير کښې د هغې متعلقه څيزونو ذکر په ترتيب سره راتلل لږ و نشر بللی شي. لکه د راج ولي شاه خټک په لاندېني شعر کښې په وړمبې مصرعه کښې اول د "عمر" ذکر او په دوهمه مصرعه کښې متعلقه ټکي "لنډه" راغلي، بيا په اوله مصرعه کښې دوهم ټکي "د زلفو سلسله" او په دوهمه مصرعه کښې متعلقه ټکي "اورده" راغلي. د شعر په ټکو کښې يو خاص ترتيب په نظر راځي چې د لږ و نشر بنکلي نمونه ده:

زما عمر ستا د زلفو سلسله شوه  
که هر څو مې ساه وه لنډه خو اورده شوه (۱۷)

دغه رنگ په لاندېني شعر کښې په وړمبې مصرعه کښې اول د "تور" ذکر او په دوهمه مصرعه کښې متعلقه ټکي "شپه" راغلي، (توره شپه) بيا په اوله مصرعه دوهم ټکي "سپين" او په دوهمه مصرعه کښې متعلقه ټکي "سبا" راغلي. (سپين سبا)

دا د تور او سپين قيصه به داسې پاتې کېږي نا  
شپه په لاره هم راځي او هم سبا په لاره کښې (۱۸)

#### حسن تعليل :

په شعر کښې د خوند ، جاذبيت، لطافت او باريکۍ پيدا کولو دپاره داسې لفظونه راوړل چې په اصل (حقيقت) کښې د هغه خبرې سره څه تعلق نه وي. يعني د هغه خبرې سبب نه وي. لکه  
دا د شپې سينه په څه شلېږي سحر شي  
په اهوڼو فريادونو که پو هـېږي (۱۹)  
په دې شعر کښې شاعر وائي چې د شپې ختمېدل زما د اهوڼو او فريادونو نتيجه ده. حالانکې د شپې چودېدو سره د اهوڼو او فريادونو څه قسم نسبت نشته.

#### صنعت جمع :

په شعر کښې چې کله گڼ څيزونه د يو حکم لاندې راوستي شي ، صنعت جمع بللی شي. لکه په لاندېني شعر کښې مې ، سپوږمې ، مينه ، گلونه ، رنگ

مې سپوږمې ، مينه ، گلونه رنگ د زرو  
رنگ د رنځ د دوکاندارو سرمايه شوه (۲۰)

چې سرور لري دمې تاثير د زهرو  
د نظر په فرېبونو که پوهېږي (۲۱)

**صنعت مراعات النظير:** په شعر کښې د داسې لفظونو استعمال چې هېڅ تضاد په کښې نه وي. صرف مطابقت (مناسبت) لرونکي او د يوې سلسلې وي. صنعت مراعات النظير ورته وئيلی شي. يا په شعر کښې داسې ټکي راوړل چې نه متضاد وي نه مترادف وي. خو صرف يو تړون وي په کښې. په لاندې شعر کښې دغه ټکي چې نه متضاد دي او نه مترادف خو يو تړون ضرور لري: رقص، ساز، پنزېب او شرنگ:

رقص وو، تاوېدم خو پوهېدمه نه  
ساز ته د پېنزېبو شرنگ کښې اودرېدم (۲۲)

### صنعت ارسال المثل:

په شعر کښې د يو متل په خاص طريقه ذکر کولوته ارسال المثل وئيلی شي. يا د فصاحت او بلاغت په خاطر په شعر کښې متل يا د متل څو ټکي راوړل، صنعت ارسال المثل بللی شي. لکه متل: زړه نه زړه ته لار وي دلته راوړل شوې دي.

مينه هسې يو سودا ده د بې کوره ارمان  
نشته زړه نه زړه ته لاره زه يوازې يم (۲۳)

### صنعت عکس و تبديل:

په شعر کښې څو ټکي يو ځای راوړل بيا په هغه شعر کښې دغه ټکي په اپوټه ترتيب راوړل ته صنعت عکس و تبديل وئيلی شي. لکه په لاندې شعر کښې "ته په ما" — "زه په تا".

نه ته په ما پوهېږي او نه زه په تا پوهېږم  
مونږ دواړه تېره وو داسې په اور کښې تنهائي (۲۴)

### صنعت مزاجه:

"په شعر کښې دوې متضادې خبرې کول. او په دغه دواړو خبرو داسې ذومعني شرط لگول چې په دواړو صحيح لگي. صنعت مزاجه بللی شي" (۲۵). يا په نورو ټکو کښې داسې وئيلی شو چې په شعر کښې دوې داسې خبرې کول چې د يوې څه نتيجه وي د بلې هم هغه نتيجه وي يا په شعر کښې دوې داسې خبرې کول چې د هرې يوې سره شرط تړلی وي. لکه لاندې شعر کښې شاعر وائي ستاد در او د مقتل لاره يوه ده -

ستا د در او د مقتل لاره يوه ده  
په دا لار گلونه ږدو پوهېږونه (۲۶)

### تنسيق الصفات:

په شعر کښې د يو څيز پرله پسې صفتونه (ګڼ صفتونه) بيانولو ته تنسيق الصفات وئيلی شي. مایه خوشبو کښې که په رنگ کښې کسې

زۀ چي ورمه د نوبهار شومه (۲۷)

**سهل ممتنع:** سهل په عربي کښې اسان ته وئيلي شي او ممتنع گران ته وئيلي شي. خو په ادبي اصطلاح کښې ئې پروفېسر فضل مير خټک داسې راپېژني:

(سهل ممتنع) ” هغه شعر ته وئيلي شي - چې په اورېدو يا لوستو خو ئې هر څوک ووايي چې داسې خوبه زۀ هم وليکم - خو چې ليکلو ته ئې کښېني نو ونۀ کړي شي - يعني په ليدو اسان وي خو په اصل کښې گران وي - بله غټه خوبې او صفت ئې دا هم دی چې لکه د نثر لگي خو نثروي نه - يعني د الفاظو ترتيب ئې داسې وي لکه نثر - ځکه چې که نثر کښې بدل کړي شي نو ډېر فرق په کښې نۀ راځي - لکه د رحمان بابا شاعري “ (۲۸)

د سهل ممتنع په حقله پروفېسر انور جمال ليکي:

” يۀ شعري اظهار کي اصطلاح هـ - ايک ايسا شعر جو اس قدر اسان لفظون ميں ادا هو جائے کہ اس کے آگے مزيد سلاست کي گنجائش نہ ہو، سهل ممتنع کہلاتا هـ - --- سهل ممتنع کي خاصيت رکھنے وال شاعري تاثير کي قوت اور تاثير زنده رکھنے کي صلاحيت رکھتی هـ - سهل ممتنع شعري اظهار کا سادہ ترين پيرا يه هـ - “ (۲۹)

**ژباړه:** د شعري اظهار اصطلاح ده - يو شعر په داسې اسانو لفظونو کښې ادا کول چې په دې نه نورو اسانو لفظونو کښې ادا کېدی نۀ شي، سهل ممتنع بللی شي - --- د سهل ممتنع لرونکې شاعري اغېز قوتناک او تر ډېره وخته باقي وي - سهل ممتنع د شعري اظهار ساده پيرا يه ده -

که هر خو د رږېدلو گلو هار يم  
ستا دغاړې د اوربل پاتې يادگار يم (۳۰)

د شپې ئې داغ د زړونو نه ښکارېدو  
دگلو زخم خولې سحر و سپردي (۳۱)

د خپل وجود پۀ تاؤ به پايښ ولي!  
پۀ زړۀ مې پروت د چا انځور اور شو (۳۲)

نوم	به	دې	زۀ	په	ديوال	وليکمه
ورسره	څۀ	په	ديوال	وليکمه		
تۀ	دنيا	پېژني،	مانۀ	پېژني		
درته	به	سرۀ	په	ديوال	وليکمه	
زماله	حاله	به	خبر	شي	که	نا

څنگه مې زرۀ په دېوال وليکمه  
 تۀ دخپل زرۀ له کوره نۀ راوځي  
 ورک به دې ورۀ په دېوال وليکمه (۳۳)

زۀ په هواره لار هم تلي نشم چې تا يادوم  
 تۀ راسره وې او نشه وه نو ما څۀ کړي وي (۳۴)

سترگي مې پتې کړې غوړونو کښې مې گوتې ورکړې  
 چا چې کوله ستا قيصه وه نو ما څۀ کړي وي (۳۵)

### صنعت تدبيح :

د تدبيح لغوي معنی ده : بنائسته کول. په اصطلاح کښې په شعر کښې د رنگونو ذکر کولو ته تدبيح وئيلي شي. په شعر کښې د حسن پيدا کولو په خاطر د رنگونو ذکر د کنايې په طور کېږي. راج ولي شاه خټک د سنگزار پانې د بديع په دغه صفت گلورينې کړې دي: سور، شين، زېر گلونه، سرۀ گلونه، تور او سپين وغيره.

د سرو شونډو رنگ په سرو گلو کښې خور وو

تور بانه ئې په ازغو کښې نمايان وه

شين سپرلي د چاپۀ غونډه زنه خال وو

سور شفق دکومو سرو سترگو غماز وو (۳۶)

زېر گلونه، که غربت که نری رنځ دی

سرۀ گلونه که د کوم زرگي ارمان دی (۳۷)

دا د تور او سپين قيصه به داسې پاتې کېږي نا

شپه په لاره هم راځي او هم سبا په لاره کښې (۳۸)

اوس د تورو سترگو د تور څۀ ويره

اوس ولي سپين زيری او سپين سری شو (۳۹)

## حوالي

- (۱) ختيک، راج ولي شاه، سنگزار، اول چاپ، مخ ۹.
- (۲) انور جمال، پروفيسر، ادبي اصطلاحات، مخ ۵۱.
- (۳) خليل، محمد جاويد، خوشال ختيک په شاعري، کنبې صنائع و بدائع، مشموله: درې مياشتي پښتو اپريل - جون ۲۰۰۶ پښتو اکيډمي پېښور، جلد ۳۶، مخ ۱۲۹
- (۴) ختيک، راج ولي شاه، پروفيسر، ډاکټر، سنگزار، مخ ۲۱.
- (۵) همدغه، مخ ۲۵.
- (۶) همدغه، مخ ۳۱.
- (۷) همدغه، مخ ۴۵.
- (۸) همدغه، مخ ۴۹.
- (۹) همدغه، مخ ۱۵۸.
- (۱۰) همدغه، مخ ۱۶۲.
- (۱۱) همدغه، مخ ۱۰۲.
- (۱۲) ختيک، راج ولي شاه، پروفيسر، ډاکټر، په ډائري ليکلي شعر
- (۱۳) ختيک، راج ولي شاه، پروفيسر، ډاکټر، سنگزار، مخ ۳۵.
- (۱۴) همدغه، مخ ۱۷۹.
- (۱۵) انور جمال، پروفيسر، ادبي اصطلاحات، مخ ۱۵۱.
- (۱۶) ختيک، راج ولي شاه، پروفيسر، ډاکټر، سنگزار، مخ ۲۲.
- (۱۷) همدغه، مخ ۷۱.
- (۱۸) همدغه، مخ ۷۳.
- (۱۹) همدغه، مخ ۷۳.
- (۲۰) همدغه، مخ ۷۱.
- (۲۱) همدغه، مخ ۱۱۲.
- (۲۲) همدغه، مخ ۶۵.
- (۲۳) همدغه، مخ ۱۴۱.
- (۲۴) همدغه، مخ ۳۶.
- (۲۵) ختيک، فضل مير، فضليات، حيات بک ډيو کرک، ۱۹۹۹ء، مخ ۳۸۵.
- (۲۶) ختيک، راج ولي شاه، پروفيسر، ډاکټر، سنگزار، مخ ۴۷.
- (۲۷) همدغه، مخ ۱۲۷.

- (۲۸) ختيک، فضل مير، فضليات، حيات بک ڊيو کرک، ۱۹۹۹ء، مخ ۲۴۵۔
- (۲۹) انور جمال، پروفيسر، ادبي اصطلاحات، مخ ۱۲۰
- (۳۰) ختيک، راج ولي شاه، پروفيسر، ڊاکٽر، سنگزار، مخ ۲۲۔
- (۳۱) همدغه، مخ ۳۸
- (۳۲) همدغه، مخ ۳۸
- (۳۳) همدغه، مخ ۴۴
- (۳۴) همدغه، مخ ۳۸
- (۳۵) همدغه، مخ ۳۸
- (۳۶) همدغه، مخ ۵۳
- (۳۷) همدغه، مخ ۵۳
- (۳۸) همدغه، مخ ۷۳
- (۳۹) همدغه، مخ ۸۹